

**शिक्षा निदेशालय, राष्ट्रीय राजधानी क्षेत्र, दिल्ली सरकार**  
**अभ्यास प्रश्न पत्र (वार्षिक परीक्षा)**  
**सत्र: 2025-26**  
**कक्षा: 7**  
**विषय: सामाजिक विज्ञान**

**समय: 2 घंटे 30 मिनट**

**अधिकतम अंक: 60**

**सामान्य निर्देश:**

- (i) इस प्रश्न पत्र में छः खंड हैं- क, ख, ग, घ, ङ और च। प्रश्न पत्र में कुल 14 प्रश्न हैं। सभी प्रश्न अनिवार्य हैं।
- (ii) खंड क- प्रश्न संख्या 1.i. से 1.xv तक, बहुविकल्पीय प्रश्न हैं जिनमें से प्रत्येक 1 अंक का है।
- (iii) खंड ख- प्रश्न संख्या 2 से 5 तक, अति लघुउत्तरीय प्रकार के प्रश्न हैं जिनमें से प्रत्येक 2 अंक का है। प्रत्येक प्रश्न का उत्तर 20 शब्दों से अधिक नहीं होना चाहिए।
- (iv) खंड ग- प्रश्न संख्या 6 एवं 7, लघु उत्तरीय प्रकार के प्रश्न हैं जिनमें से प्रत्येक 3 अंक का है। प्रत्येक प्रश्न का उत्तर 40 शब्दों से अधिक नहीं होना चाहिए।
- (v) खंड घ- प्रश्न संख्या 8 एवं 9, दीर्घ उत्तरीय प्रकार के प्रश्न हैं जिनमें से प्रत्येक 5 अंक का है। प्रत्येक प्रश्न का उत्तर 80 शब्दों से अधिक नहीं होना चाहिए।
- (vi) खंड ङ - प्रश्न संख्या 10 से 13 तक, केस आधारित प्रश्न हैं जिनमें से प्रत्येक 4 अंक का है। प्रत्येक प्रश्न में 3 उप प्रश्न हैं।
- (vii) खंड च- प्रश्न संख्या 14 एक मानचित्र आधारित प्रश्न हैं जो 5 अंकों का है।
- (viii) मानचित्र आधारित प्रश्न संख्या 14 के स्थान पर **दृष्टिबाधित विद्यार्थियों** के लिए अलग से प्रश्न दिए गए हैं।
- (ix) प्रश्न पत्र में समग्र रूप से कोई विकल्प प्रदान नहीं किया गया है। हालांकि कुछ प्रश्नों में आंतरिक विकल्प दिए गए हैं ऐसे प्रश्नों में केवल एक विकल्प का उत्तर लिखिए।
- (x) इसके अलावा जहाँ भी आवश्यक है प्रत्येक अनुभाग और प्रश्न के साथ अलग-अलग निर्देश दिए गए हैं।

प्र.स.	खंड क बहुविकल्पीय प्रश्न	अंक 1 x 15=15
i.	निम्नलिखित में से किस देश को मध्य अमेरिका का सबसे स्वस्थ देश माना जाता है? A. अर्जेंटीना B. कोस्टारिका C. पराग्वे D. उरूग्वे	1
ii.	'आमार जीबोन' नामक आत्मकथा की रचना किसने की? A. श्रीमती राससुंदरी देवी B. श्रीमती रूकैया हुसैन C. श्रीमती शोभना पाटिल D. श्रीमती शिरीन प्रभाकर	1

iii.	निम्नलिखित में से कौन - सा जनसंचार का माध्यम <u>नहीं</u> है? A. बैंक B. समाचार पत्र C. रेडियों D. टी.वी	1
iv.	नीचे दो कथन, कथन (I) और कथन (II) के रूप में दिए हैं। दोनों कथनों को पढ़िए और सही विकल्प का चयन कीजिए। <b>कथन (I):</b> साप्ताहिक बाजार में वस्तु अधिक महंगी होती है। <b>कथन (II) :</b> साप्ताहिक बाजार में पक्की दुकान नहीं होती है।  <b>विकल्प</b> A. कथन (I) और कथन (II) दोनों सही है। B. कथन (I) और कथन (II) दोनों गलत है। C. कथन (I) सही और कथन (II) गलत है। D. कथन (I) गलत और कथन (II) सही है।	1
v.	उचित विकल्प की सहायता से रिक्त स्थान की पूर्ति कीजिए। राज्य का प्रमुख ..... कहलाता है। <b>विकल्प</b> A. गृहमंत्री B. राज्यपाल C. मुख्यमंत्री D. प्रधानमंत्री	1
vi.	सही मिलान की पहचान कीजिए। A. विश्व पर्यावरण दिवस - 5 मार्च B. विश्व पर्यावरण दिवस - 5 मई C. विश्व पर्यावरण दिवस - 5 जून D. विश्व पर्यावरण दिवस - 5 दिसम्बर	1
vii.	दिन में दो बार नियम से महासागरीय जल का उठना एवं गिरना क्या कहलाता है? A. भूकंप B. सूनामी C. तरंगें D. ज्वार – भाटा	1
viii.	निम्नलिखित में से कौन सी गैस पृथ्वी पर सर्वाधिक मात्रा में पाई जाती है? A. नाइट्रोजन B. ऑक्सीजन C. आर्गन D. मीथेन	1
ix.	कोलकाता किस नदी के तट पर स्थित है? A. गंगा B. हुगली C. नर्मदा D. तापी	1
x.	गलत मिलान की पहचान कीजिए। A. सहारा रेगिस्तान - भारत B. लद्दाख - भारत C. कारगिल - भारत D. राजस्थान - भारत	1

xi.	<p>नीचे दो कथन, कथन (I) और कथन (II) के रूप में दिए हैं। दोनों कथनों को पढ़िए और सही विकल्प का चयन कीजिए।</p> <p><b>कथन (I):</b> नादिरशाह ने 1739 में दिल्ली पर आक्रमण किया।</p> <p><b>कथन (II):</b> औरंगजेब के उत्तराधिकारीयों के शासनकाल में मुगल साम्राज्य का प्रशासन कमजोर हो गया था।</p> <p><b>विकल्प</b></p> <p>A. कथन (I) और कथन (II) दोनों सही है।</p> <p>B. कथन (I) और कथन (II) दोनों गलत है।</p> <p>C. कथन (I) सही परंतु कथन (II) गलत है।</p> <p>D. कथन (I) गलत परंतु कथन (II) सही है।</p>	1
xii.	<p>अवध के अंतिम नवाब वाजिद अली शाह के संरक्षण में निम्नलिखित में से कौन - सी नृत्य शैली प्रमुख रूप से उभरी?</p> <p>A. कलक</p> <p>B. भरतनाट्यम</p> <p>C. कुचिपुड़ी</p> <p>D. कथकली</p>	1
xiii.	<p>दार्शनिक शंकर किस दर्शन के समर्थक थे?</p> <p>A. द्वैतवाद</p> <p>B. अद्वैतवाद</p> <p>C. विशिष्टाद्वैतवाद</p> <p>D. द्वैताद्वैतवाद</p>	1
xiv.	<p>नीचे दो कथन दिए गए, अभिकथन (A) और कारण (R) कथनों को पढ़िए और सही विकल्प का चयन कीजिए।</p> <p><b>अभिकथन (A):</b> तवारीख के लेखकों ने प्रायः ग्रामीण जीवन का उल्लेख नहीं किया है।</p> <p><b>कारण (R):</b> तवारीख लेखक नगरों में रहते थे।</p> <p><b>विकल्प:</b></p> <p>A. अभिकथन (A) एवं कारण (R) दोनों सही है एवं कारण (R), अभिकथन (A) की सही व्याख्या है।</p> <p>B. अभिकथन (A) एवं कारण (R) दोनों सही है परंतु कारण, अभिकथन की सही व्याख्या नहीं है।</p> <p>C. अभिकथन (A) सही है परंतु कारण (R) गलत है।</p> <p>D. अभिकथन (A) गलत है परंतु कारण (R) सही है।</p>	1
xv.	<p>निम्नलिखित में से कौन अहोम सेना का सेनापति था?</p> <p>A. लाचित बरफुकन</p> <p>B. श्यामल बरफुकन</p> <p>C. काचारिस</p> <p>D. डफलास</p>	1
	<p style="text-align: center;"><b>खंड ख</b> <b>अति लघु उत्तरीय प्रश्न</b></p>	<b>4x2=8</b>
2.	किन्हीं दो उदाहरणों की सहायता से घरेलू कार्य के महत्त्व को स्पष्ट कीजिए।	2
3.	<p>A. राष्ट्रकूट राजाओं ने किस प्रकार अपने साम्राज्य का विस्तार किया?</p> <p style="text-align: center;">अथवा</p> <p>B. चोल मंदिरों के साथ कौन-सी गतिविधियाँ जुड़ी हुई थी?</p>	2
4.	<p>A. स्वास्थ्य में सरकार की भूमिका का वर्णन कीजिए।</p> <p style="text-align: center;">अथवा</p> <p>B. सार्वजनिक स्वास्थ्य प्रणाली की किन्हीं दो विशेषताओं का उल्लेख कीजिए।</p>	2
5.	पर्यावास की व्याख्या कीजिए।	2
	<p style="text-align: center;"><b>खंड ग</b> <b>लघु उत्तरीय प्रश्न</b></p>	<b>2x3=6</b>
6.	<p>A. जनसंचार माध्यम के आय के किन्हीं तीन स्रोतों का उल्लेख कीजिए।</p> <p style="text-align: center;">अथवा</p> <p>B. जनसंचार माध्यम लोकतंत्र में किस प्रकार की भूमिका अदा करते हैं ?</p>	3

7.	A. अमेजन बेसिन की जलवायु की समीक्षा कीजिए। अथवा B. गंगा-ब्रह्मपुत्र बेसिन की जलवायु की समीक्षा कीजिए।	3  3
	<b>खंड घ</b> <b>दीर्घ उत्तरीय प्रश्न</b>	<b>2x5=10</b>
8.	A. सिक्ख साम्राज्य के प्रभावों का वर्णन कीजिए। अथवा B. मराठा साम्राज्य के प्रभावों का वर्णन कीजिए।	5  5
9.	पृथ्वी की स्थलमंडलीय प्लेटों की विभिन्न गतियों की व्याख्या कीजिए।	5
	<b>खंड ड</b> <b>केस आधारित प्रश्न</b>	<b>4x4=16</b>
10.	<b>निम्नलिखित अनुच्छेद को पढ़कर पूछे गए प्रश्नों के उत्तर दीजिए।</b>  शासन ने संविधान द्वारा मान्य किए गए समानता के अधिकार को दो तरह से लागू किया है – पहला, कानून के द्वारा और दूसरा, सरकार की योजनाओं व कार्यक्रमों द्वारा। सुविधाहीन समाजों की मदद करने को भारत में ऐसे अनेक कानून हैं, जो व्यक्ति के समान व्यवहार प्राप्त करने के अधिकार की रक्षा करते हैं। कानून के साथ-साथ सरकार ने उन समुदायों, जिनके साथ सैकड़ों वर्षों तक असमानता का व्यवहार हुआ है, उनका जीवन सुधारने के लिए अनेक कार्यक्रम और योजनाएँ लागू की हैं। ये योजनाएँ यह सुनिश्चित करने के लिए चलाई गई हैं कि जिन लोगों को अतीत में अवसर नहीं मिले, अब उन्हें अधिक अवसर प्राप्त हों।  <b>प्रश्न:</b> (10.1) 'समानता का अधिकार' हमारे लिए क्यों आवश्यक है? (10.2.) सरकार किन समाजों की मदद करने के लिए योजनाएँ और कार्यक्रम चलाती है? (10.3) सरकार द्वारा चलाई जा रही योजनाएँ अवसरों की समानता सुनिश्चित करने में कैसे मदद करती हैं? उदाहरण सहित समझाइए।	4        1 1 2
11.	<b>निम्नलिखित अनुच्छेद को पढ़कर पूछे गए प्रश्नों के उत्तर दीजिए।</b>  दादन व्यवस्था में व्यापारी, बुनकरों को बहुत कम पैसा देते हैं। व्यापारियों के ऊपर निर्भरता को कम करने और बुनकरों की आमदनी बढ़ाने के लिए सहकारी व्यवस्था एक साधन है। एक सहकारी संस्था में वे लोग, जिनके हित समान हैं, इकट्ठे होकर परस्पर लाभ के लिए काम करते हैं। बुनकरों की सहकारी संस्था में बुनकर एक समूह बनाकर कुछ गतिविधियाँ सामूहिक रूप से करते हैं। वे सूत व्यापारी से सूत प्राप्त करते हैं और उसे बुनकरों में बाँट देते हैं। सहकारी संस्था बिक्री का कार्य भी करती है। इस तरह व्यापारी की भूमिका समाप्त हो जाती है और बुनकरों को कपड़ों का उचित मूल्य प्राप्त होता है।  <b>प्रश्न:</b> (11.1) 'दादन व्यवस्था' क्या है? (11.2) बुनकरों का व्यापारियों के ऊपर निर्भरता को कम करने में सहायक किसी एक व्यवस्था का नाम बताइए। (11.3) सहकारी संस्था बुनकरों की आय बढ़ाने में किस प्रकार मदद करती है? समझाइए।	4        1 1 2
12.	<b>निम्नलिखित अनुच्छेद को पढ़कर पूछे गए प्रश्नों के उत्तर दीजिए।</b>  वास्तव में आग की तरह लाल द्रवित मैग्मा ही लावा है जो पृथ्वी के आंतरिक भाग से निकलकर सतह पर आता है। जब द्रवित लावा पृथ्वी की सतह पर आता है, यह तेज़ी से ठंडा होकर ठोस बन जाता है। पर्पटी पर इस प्रकार से बने शैल को बहिर्भेदी आग्नेय शैल कहते हैं। इनकी संरचना बहुत महीन दानों वाली होती है। उदाहरण के लिए – बेसॉल्ट। दक्कन पठार बेसॉल्ट शैलों से ही बना है। द्रवित मैग्मा कभी-कभी भू-पर्पटी के अंदर गहराई में ही ठंडा हो जाता है। इस प्रकार बने शैलों को अंतर्भेदी आग्नेय शैल कहते हैं। धीरे-धीरे ठंडा होने के कारण ये बड़े दानों का रूप ले लेते हैं। ग्रेनाइट ऐसे ही शैल का एक उदाहरण है। लेई/मसाले तथा दानों का चूर्ण बनाने के लिए जिन अपघर्षण पत्थरों का उपयोग होता है वे ग्रेनाइट के बने होते हैं।	4





# THE WORLD POLITICAL

संसार  
राजनैतिक

